



సోమర్పేట్ గ్రామంలో ప్రచారం చేస్తున్న నాయకులు



తాడ్యాయిలో..

మ్యానిఫెస్టోను వివరిస్తూ.. జోరుగా ఎన్నికల ప్రచారం

ఎల్లారెడ్డి/ సదాశివనగర్/ రామారెడ్డి/ తాడ్యాయి, నవంబర్ 6: ఎల్లారెడ్డి బీఆర్ఎస్ అభ్యర్థి జాజాల సురేందర్ తరపున నాయకులు ఎన్నికల ప్రచారాన్ని ముమ్మరంగా కొనసాగిస్తున్నారు. సోమవారం నియోజకవర్గంలోని పలు గ్రామాల్లో కొనసాగిన ప్రచారంలో నాయకులు ఇంటింటికీ వెళ్లి పార్టీ ఎన్నికల మ్యానిఫెస్టోలోని అంశాలను ప్రజలకు వివరించారు. కారు గుర్తుకు ఓటిసి సురేందర్ ను మరోసారి ఎమ్మెల్యేగా గెలిపించాలని కోరారు.

సంక్షేమ పథకాలు కొనసాగాలంటే మరోసారి బీఆర్ఎస్ పార్టీకి పట్టం కట్టాలని ఎల్లారెడ్డి బిల్లియా చైర్మన్ కుడుముల సత్యనారాయణ అన్నారు. మండలంలోని మాలాన్ ఫేడ్, సోమర్పేట్ గ్రామాల్లో నిర్వహించిన ఎన్నికల ప్రచారంలో ఆయన పాల్గొన్నారు. బీఆర్ఎస్ ఎన్నికల మ్యానిఫెస్టోలోని అంశాలను ప్రజలకు వివరించారు. ప్రచారంలో జడ్పీటీసీ ఊషాగౌడ్, పార్టీ మండల అధ్యక్షుడు జలంధర్ రెడ్డి, నాయకులు పాలె నారాయణ, నాగం రాజయ్య, అబ్దుల్ అలీ, గంగారెడ్డి, గంజి లక్ష్మీనారాయణ తదితరులు పాల్గొన్నారు.

సదాశివనగర్ మండలంలోని తిమ్మోజివాడిలో సర్పంచ్

చే పాన్లు స్వప్నా శంకర్, ఉప సర్పంచ్ చాకలి రాజయ్య, సాయిలు, పొన్న పెద్ద నర్సయ్యలు, కల్వారాల్లో మాజీ సర్పంచ్ సరోజా ప్రభాకర్, జూకంటి రవీందర్ రెడ్డి, దస్తగిరి తదితరులు ఎన్నికల ప్రచారంలో పాల్గొన్నారు.

రామారెడ్డితోపాటు మండలంలోని పలు గ్రామాల్లో బూత్ల వారీగా బీఆర్ఎస్ నాయకులు ఎన్నికల ప్రచారం నిర్వహిస్తున్నారు. ఎమ్మెల్యేగా సురేందర్ ను మరోసారి గెలిపించాలని ఓటర్లను కలుస్తున్నారు. పార్టీ మండల అధ్యక్షుడు రంగు రవీందర్ గౌడ్, ఎంపీపీ నారెడ్డి దశరథ రెడ్డి, ఇసన్నపల్లి బీఆర్ఎస్ నాయకులు కందూరి లింబాద్రి, నర్సింహులు తదితరులు పాల్గొన్నారు.

తాడ్యాయి మండలంలోని బ్రాహ్మణపల్లి, తాడ్యాయి గ్రామాల్లో నిర్వహించిన ఎన్నికల ప్రచారంలో బీఆర్ఎస్ మండల అధ్యక్షుడు మహిందర్ రెడ్డి, వైఎస్ ఎంపీపీ నర్సింహులు, నాయకులు జైపాలరెడ్డి, సంజీవరెడ్డి, సంజీవులు, గంగారెడ్డి, ధర్మపురి తదితరులు పాల్గొన్నారు.



సదాశివనగర్లో ఎన్నికల ప్రచార రథాన్ని ప్రారంభిస్తున్న నాయకులు



తిమ్మోజివాడిలో ప్రచారం..

బీఆర్ఎస్ లోకి మండల కో-ఆప్షన్ సభ్యుడు



బీఆర్ఎస్ లో చేరిన మండల కో-ఆప్షన్ సభ్యుడు అల్లాఫ్

సదాశివనగర్, నవంబర్ 6: మండల కో-ఆప్షన్ సభ్యుడు అల్లాఫ్ బీఆర్ఎస్ పార్టీలో చేరారు. అప్పాఫ్ కు బీఆర్ఎస్ రాష్ట్ర నాయకుడు శ్రీనివాసనాయక్ గులాబీ కండువా కప్పి బీఆర్ఎస్ లోకి ఆహ్వానించారు. కాంగ్రెస్ లో చేరిన అల్లాఫ్ తిరిగి బీఆర్ఎస్ పార్టీకి చేరుకున్నారని పార్టీ మండలాధ్యక్షుడు మహేందర్ రెడ్డి తెలిపారు. కార్యక్రమంలో పార్టీ గ్రామశాఖ అధ్యక్షుడు పెసరి సాయిలు, జడ్పీ కో-ఆప్షన్ సభ్యుడు మొయినుద్దీన్, మాజీ జడ్పీటీసీ రాజేశ్వర్ రావు, ఎంపీటీసీ బీరయ్య, అడ్డూర్ ఎల్లారెడ్డి విండో చైర్మన్ సదాశివ రెడ్డి తదితరులు పాల్గొన్నారు.

కొనుగోలు కేంద్రాలు ప్రారంభం

తాడ్యాయి, నవంబర్ 6: మండలంలోని నందివాడ, ఎండ్రియాల్ గ్రామాల్లో ధాన్యం కొనుగోలు కేంద్రాలను ఏవో శ్రీకాంత్ సోమవారం ప్రారంభించారు. కొనుగోలు కేంద్రాలను రైతులు సద్వినియోగం చేసుకోవాలని సూచించారు. కార్యక్రమంలో ఏఈవో సూర్యప్రకాష్, తాడ్యాయి సాసైటీ కార్యదర్శి నర్సింహులు, సిబ్బంది నితీశ్ రెడ్డి, శ్రీకాంత్, బాలకృష్ణన్, రమేష్ తదితరులు పాల్గొన్నారు.

'సురేందర్ ను మరోసారి ఎమ్మెల్యేగా గెలిపిస్తాం..'

గాంధారి, నవంబర్ 6: ఎల్లారెడ్డి ఎమ్మెల్యేగా జాజాల సురేందర్ ను మరోసారి భారీ మెజార్టీతో గెలిపిస్తామని గిరిజన విద్యార్థి సంఘం మండల నాయకులు అన్నారు. మండల కేంద్రంలో సోమవారం ఏర్పాటు చేసిన సమావేశంలో వారు మాట్లాడారు. ఎల్లారెడ్డి నియోజకవర్గాన్ని అభివృద్ధి చేయడంతోపాటు ఆపదలో ఆదుకునే జాజాల సురేందర్ ను తాము మద్దతు ప్రకటిస్తున్నట్లు తెలిపారు. ప్రతి తండాలో ప్రచారం చేసి, బీఆర్ఎస్ పార్టీ ఎమ్మెల్యే అభ్యర్థి సురేందర్ ను మరోసారి గెలిపించుకుంటామన్నారు. కార్యక్రమంలో గోల్లాడి సర్పంచ్ రవీందర్, తిమ్మోజివాడిలో ప్రచారం..



మాట్లాడుతున్న గిరిజన విద్యార్థి సంఘం నాయకులు

దర్, తిమ్మోజివాడి ఉప సర్పంచ్ సురేందర్, ప్రేమదాస్, పరశురాం తదితరులు పాల్గొన్నారు.

ప్రభుత్వ డిగ్రీ కళాశాలలో 'తొలిమెట్టు'

ఎల్లారెడ్డి రూరల్, నవంబర్ 6: ఎల్లారెడ్డి ప్రభుత్వ డిగ్రీ కళాశాలలో సోమవారం 'తొలిమెట్టు' నిర్వహించిన పట్టు కళాశాల ప్రిన్సిపాల్ ప్రవీణ్ కుమార్ తెలిపారు. ఈ సందర్భంగా ఆయన మాట్లాడుతూ.. కాలేజియేట్ ఎడ్యుకేషన్ కమిషన్ వాకాటి కరుణ ఆదేశాల మేరకు.. ఎన్ఎస్ఎస్ వలంటీర్లు శిక్షణ ఇచ్చామని అన్నారు. ప్రైవేట్ పాఠశాలల్లో చదువులో వెనుకబడిన విద్యార్థులకు బేసిక్ లు నేర్పించడం, చదువుపై ధ్యాన కల్పించడం తదితర కార్యక్రమాల కోసం ఎన్ఎస్ఎస్ వలంటీర్లు శిక్షణ అందజేశామన్నారు. కార్యక్రమంలో ప్రిన్సిపాల్ తోపాటు ఎన్ఎస్ఎస్ యూనిట్ 1, 2 ప్రోగ్రాం ఆఫీసర్లు కృష్ణప్రసాద్, గోదావరి, చంద మంది ఎన్ఎస్ఎస్ వలంటీర్లు పాల్గొన్నారు.

ఆర్యసమాజ్ కార్యవర్గం ఎన్నిక

రామారెడ్డి, నవంబర్ 6: ఆర్యసమాజ్ రామారెడ్డి శాఖ నూతన కార్యవర్గాన్ని సోమవారం ఏక గ్రీవంగా ఎన్నుకున్నారు. రామారెడ్డిలోని ఆర్య సమాజ్ భవనంలో హైదరాబాద్ కు చెందిన ఆర్య సమాజ్ ప్రతినిధి హుర్రీకేషన్ వేదలంకార్ సమక్షంలో నూతన కార్యవర్గాన్ని ఎన్నుకున్నారు. గౌరవ అధ్యక్షుడిగా పద్మ శ్రీనివాస్, అధ్యక్షుడిగా గుండ హరినాథ్, ఉపాధ్యక్షుడిగా కోటూరి జగదీశ్వర్, కార్యదర్శిగా గొల్లపల్లి లక్ష్మణ్ గౌడ్, కోశాధికారిగా మిరాయి గంగారాం, పుస్తక అధ్యక్షుడిగా మిరాయి జగదీశ్వర్, ఉప కార్యదర్శిగా అంగులూరి ప్రకాష్ ఎన్నికయ్యారు. కార్యక్రమంలో తెలంగాణ, ఆంధ్ర ఆర్య సమాజ ప్రచారకులు విశ్వ ప్రవహ, వేద ప్రవహ తదితరులు పాల్గొన్నారు.

స్వతంత్ర అభ్యర్థి నామినేషన్ దాఖలు

ఎల్లారెడ్డి రూరల్, నవంబర్ 6: ఎల్లారెడ్డి అసెంబ్లీ నియోజకవర్గ స్థానానికి స్వతంత్ర అభ్యర్థిగా మ్యాతరి సంజీవులు సోమవారం నామినేషన్ దాఖలు చేసారు. ఎల్లారెడ్డి ఎన్నికల రిటర్నింగ్ అధికారి మన్నె ప్రభాకర్ కు సంజీవులు నామినేషన్ పత్రాలను అందజేశారు. గాంధారి మండలం మాతలసంగం గ్రామానికి చెందిన సంజీవులు గతంలో సర్పంచ్ గా పని చేసారు. ఈనెల 9వ తేదీన నామినేషన్ ప్రక్రియ ప్రారంభం కాగా.. మొదటి నామినేషన్ దాఖలు అయ్యిందని ఎన్నికల రిటర్నింగ్ అధికారి తెలిపారు. కాగా ప్రధాన పార్టీల అభ్యర్థులు 8, 9, 10వ తేదీల్లో నామినేషన్లను దాఖలు చేయనున్నారని ఆయా పార్టీల నాయకులు తెలిపారు. ఎన్నికల రిటర్నింగ్ కార్యాలయం వద్ద పోలీసులు గట్టి బందోబస్తు ఏర్పాటు చేశారు.

రాష్ట్రస్థాయి వ్యాసరచన పోటీలో ప్రతిభ



యాసిన్ ను అభినందిస్తున్న ప్రిన్సిపాల్ సుధాకర్

ఎల్లారెడ్డి రూరల్, నవంబర్ 6: ఎల్లారెడ్డి మైనారిటీ గురుకుల పాఠశాల విద్యార్థికి రాష్ట్రస్థాయిలో నిర్వహించిన వ్యాసరచన పోటీలో ద్వితీయ బహుమతి వచ్చిందని పాఠశాల ప్రిన్సిపాల్ సుధాకర్ సోమవారం తెలిపారు. నవంబర్ 4వ తేదీన హైదరాబాద్ లోని రాజేంద్రనగర్ లో నిర్వహించిన అల్లసంఖ్యాకుల గురుకుల పాఠశాల రాష్ట్రస్థాయి వ్యాసరచన (ఇంగ్లీష్) పోటీలో ఎల్లారెడ్డి మైనారిటీ గురుకుల పాఠశాలలో పదో తరగతి చదువుతున్న ఎండ్రియాస్ ద్వితీయ బహుమతి సాధించాడని తెలిపారు. 204 పాఠశాలల నుంచి విద్యార్థులు పోటీ పడ్డారన్నారు. విద్యార్థిని ఉపాధ్యాయులు, సిబ్బంది, విద్యార్థులు అభినందించారు.

జిల్లాస్థాయి పోటీలకు ఎంపిక

గాంధారి, నవంబర్ 6: జిల్లా స్థాయి కబుర్ల పోటీలకు మండలంలోని పాతం గల్ కలాన్ ప్రభుత్వ పాఠశాలకు చెందిన సలుగురు విద్యార్థులు ఎంపికైనట్లు వ్యాయామ ఉపాధ్యాయుడు లక్ష్మణ్ గౌడ్ తెలిపారు. ఎల్లారెడ్డిలోని గిరిజన గురుకుల పాఠశాలలో సోమవారం నిర్వహించిన జోన్ లో స్థాయి పోటీల్లో పాతం గల్ కలాన్ పాఠశాలకు చెందిన ఇస్రత్, సంధ్య, సౌమ్య, ప్రణతి అండర్ - 17 పోటీల్లో రాణించారని అన్నారు. దీంతో వీరిని నిర్వాహకులు జిల్లా స్థాయి పోటీలకు ఎంపిక చేసినట్లు తెలిపారు. జిల్లా స్థాయి పోటీలకు ఎంపికైన విద్యార్థులను పాఠశాల ప్రధానోపాధ్యాయుడు రంగారావు తోపాటు, ఉపాధ్యాయులు, తోటి విద్యార్థులు అభినందించారు.

కోహ్లా జన్మదిన వేడుకలు

ఎల్లారెడ్డి రూరల్, నవంబర్ 6: మండలంలోని సోమిర్యాగడితండా యువకులు క్రికెట్ విరాల్ కోహ్లా జన్మదిన వేడుకలను ఆదివారం ఘనంగా నిర్వహించారు. ఆదివారం జరిగిన భారత్ - సౌత్ ఆఫ్రికా క్రికెట్ మ్యాచ్ లో కోహ్లా సింహి చేయడం, మ్యాచ్ లో భారత్ గెలవడంతో కోహ్లా జన్మదిన సంబురాలు మిన్నంటాయి. యువకులు కేక్ కట్ చేసి జయహో భారత్ అంటూ నినాదాలు చేశారు.

ఆత్మీయ సమ్మేళనానికి తరలిన యువకులు



కామారెడ్డికి తరలివెళ్తున్న రామారెడ్డి మండల యువకులు

రామారెడ్డి, నవంబర్ 6: కామారెడ్డిలోని ఓ ఫ్రైవేట్ గార్డెన్స్ లో సోమవారం ఏర్పాటు చేసిన బీఆర్ఎస్ యూత్ ఆత్మీయ సమ్మేళనానికి మండలం నుంచి యువకులు పెద్ద సంఖ్యలో తరలివెళ్లారు. మండలంలోని అన్నారం, రెడ్డిపేట్, సూర్యలీతండా, మద్దికుంట తదితర గ్రామాల నుంచి సుమారు 300 మంది బైక్ లపై బయల్దేరి వెళ్లారు. బీఆర్ఎస్ యూత్ రాష్ట్ర నాయకుడు గంప శశాంక్ పిలుపు మేరకు తాము తరలివెళ్తున్నట్లు వారు తెలిపారు. కామారెడ్డి తరలివెళ్లిన వారిలో బీఆర్ఎస్ యూత్ మండల అధ్యక్షుడు గడ్డం రవి, అన్నారం గ్రామ శాఖ అధ్యక్షుడు లక్ష్మణ్, యువకులు సతీష్ గౌడ్, సతీశ్ రెడ్డి, తిరుపతి, సరేష్, సురేష్ తదితరులు ఉన్నారు.

ఫార్వెస్ట్ కార్యాలయాన్ని తనిఖీ చేసిన సీసీఎఫ్

ఎల్లారెడ్డి రూరల్, నవంబర్ 6: ఎల్లారెడ్డి పట్టణంలోని అటవీశాఖ కార్యాలయాన్ని టీపీ కన్స్ట్రెటర్ ఆఫ్ ఫార్వెస్ట్ (సీసీఎఫ్) సైదులు సోమవారం ఆకస్మికంగా తనిఖీ చేశారు. కార్యాలయంలోని రికార్డులను, కార్యాలయ పరిసరాలను ఆయన క్షుణ్ణంగా పరిశీలించారు. అనంతరం ఫార్వెస్ట్ రేజ్ అఫీసర్ ఓంకారతో మాట్లాడారు.